

امجد طفیل

تہذیب و ثقافت کو درپیش خطرات

پاکستانی معاشرہ جس خلفشار اور بحران کا شکار ہے، اُس کے نظریاتی، سماجی، معاشی اور سیاسی عوامل بہت واضح ہیں۔ پاکستانی معاشرے کی بحرانی صورت حال نے تہذیب و ثقافت میں نفوذ کرتے ہوئے صورت حال کی شدت میں بہت اضافہ کر دیا ہے۔ تہذیب و ثقافت اور انسانی قدروں کی پامنالی ہر روز ہمارے مشاہدے میں آتی ہے۔ سماجی اقدار اور اخلاقی معیارات کی تخلیق و تربیخت اپنی انجمنا کو پہنچ چکی ہے۔ ہمارے نظامِ معاشرت کا کوئی ادارہ وہ کام کرتا دکھائی نہیں دیتا جس کے لیے اُس کی تشكیل کی گئی ہے۔ معاشرتی اور انتظامی اداروں کا انحطاط اُس سطح کو چھوڑ رہا ہے جہاں نظامِ انتظام کے نہ ہونے کا احساس شدت پکڑتا جا رہا ہے۔ مثلاً حکومت نے معاملات کو درست انداز میں چلانے کے لیے جو مختلف شعبے تکمیل دے رکھے ہیں، وہ ان شعبوں میں کام کرنے والے اہل کاروں اور آفیسران کے مفادات اور ترجیحات کے تحفظ کا فریضہ تو انجام دیتے دکھائی دیتے ہیں لیکن ”حکومتی رٹ“ بحال رکھنے میں اُن کی وجہ پر نہ ہونے کے برابر ہے۔

”تہذیب و ثقافت کو درپیش خطرات“ کے موضوع پر گفتگو کا آغاز کر کے ہمیں موجودہ عہد کے سب سے اہم معاملے کو زیر بحث لارہے ہیں۔ جب ہم تہذیب و ثقافت کو درپیش خطرات کی بات کرتے ہیں، تو یہ اُس طرح کی صورت حال نہیں ہے جیسے ہمیں اسلام، نظریہ پاکستان یا اب روشن خیالی اور لبرل انسانیت پسندی ہر وقت خطرے میں نظر آتی ہے۔ تہذیب و

ثقافت کو درپیش خطرات ہماری دانشورانہ کتاب کا سب سے اہم ورق ہے۔ ہمیں اس موضوع پر بات کا آغاز بہت پہلے کر دینا چاہیے تھا۔

میر اتعلق شہر لاہور سے ہے۔ وہ شہر جو چار دیواری کے اندر آباد تھا جسے انہی انسان نے پاکستان کا سب سے بڑا بیہات کہا تھا۔ وہی شہر لاہور جو عالم میں اختیاب تھا، پاکستان کا ثقافتی مرکز کہلاتا تھا اور جس کے باسی اپنے طرزِ زندگی کے باعث ”زندہ دلان لاہور“ کہلاتے تھے۔ لیکن ہمارے دیکھتے ہی دیکھتے نہ وہ لاہور رہا، نہ لاہور کی وہ تہذیب و ثقافت اور نہ ہی وہ اہل لاہور۔ رفتہ رفتہ سب مت گیا۔ اسے کمرشل ازم اور سرمایہ داری کا عفریت بہا کر لے گیا اور ہم سب اس کا تماشہ دیکھتے ہیں۔ ہماری نظروں کے سامنے جمی جمالی تہذیب اپنے انجام کو پہنچ رہی ہے اور ہم بے حس بنے تماشہ دیکھ رہے ہیں۔ شاید یہ بے حسی کا رو یہ ہے جس سے تہذیب و ثقافت کو سب سے بڑا خطرہ درپیش ہے۔

میں شہر لاہور کے جس علاقے میں رہتا تھا، اُس کی مرکزی سڑک کا نام کشمیری بازار ہے۔ یہ دہلی گیٹ سے شروع ہو کر مسجد وزیر خان سے ہوتے ہوئے سنہری مسجد سے ذرا آگے نکل کر پانی والا تالاب سے آنے والی سڑک سے جڑ جاتی ہے۔ اس اعتبار سے اس سڑک کی تاریخی، تہذیبی اور کاروباری حیثیت معین ہے۔ جس محلے کا میں رہنے والا ہوں اسے کٹرہ باشی کہتے تھے، اب یہ نام صرف سرکاری کاغذات میں ملے گا۔ مجھے اچھی طرح یاد ہے، ۱۹۷۴ء میں جب بھٹو کے خلاف تحریک چل رہی تھی تو شہر لاہور میں کرفیو لگا دیا گیا۔ اس محلے کی تعمیر اس طرح تھی کہ تقریباً گول وائرے میں چاروں طرف گھر بنے تھے۔ درمیان میں مسجد تھی۔ محلے میں آنے کا ایک راستہ تھا جس پر دروازہ لگا تھا۔ کرفیو کے دنوں میں اس بھاری بھر کم دروازے کو بند کر دیا گیا۔ اندر بیچ، عورتیں اور مرد کھیلوں، گھر بیلوں کام اور اپنی اپنی دلچسپی کی سرگرمیوں میں مصروف رہے۔ اب یہ سارا محلہ پلازوں میں تبدیل ہو چکا ہے۔ ایک آدھ گھر باقی ہے لیکن کب تک۔ یہ سب کچھ اس لاہور میں ہوتا رہا اور ہمارا دانشور چپ چاپ تماشہ دیکھتا رہا۔ لاہور کے ثقافتی ادارے، میلے میلیوں کی جگہیں ایک ایک کر کے کاروباری معاملات کی نظر ہوتی رہیں۔

اور ہم چپ چاپ دیکھتے رہے۔ آپ بلاشبہ اسے میری قدامت پسندی اور دیقا نویسیت کی عکاس سوچ قرار دے سکتے ہیں مگر اس کا کیا کیا جائے کہ تہذیب و ثقافت قدامت سے مستحکم ہوتے ہیں۔ ان میں نئی چیزیں، علامتیں اور باتیں اپنی جگہ بناتی ہیں لیکن اس طرح نہیں کہ پرانی شناخت ہی مٹ جائیں اور اس بات میں تو کوئی شک نہیں کہ تہذیب و ثقافت ان لوگوں کے باعث زندہ رہتی ہیں جو اس میں رچے بے ہوتے ہیں اور جن میں یہ رچی بھی ہوتی ہیں۔ جب آپ لوگوں کو ان کی جزوں سے اکھاڑ دیتے ہیں تو تہذیب و ثقافت خود بخود مٹ جاتی ہیں۔ یہاں آپ بجا طور پر سوال پوچھ سکتے ہیں کہ پھر ترقی کا پھر آگے کیسے چلے گا۔ ضرور چلے گا، اس کے لیے ہم ان ترقی یافتہ ممالک سے سیکھ سکتے ہیں جن کی ترقی، روشن خیالی اور اعلیٰ انسانیت پسند تصورات کی مالا ہم دن رات بچتے ہیں اور اسے اپنے لبرل، سیکولر اور روشن خیال ہونے کی علامت سمجھتے ہیں۔ ہمارا مسئلہ یہ ہے، ہم سنی سنائی باتوں پر گزارا کرتے ہیں لیکن سیکھنے پر آمادہ نہیں ہوتے۔ زیادہ مثالوں کی ضرورت نہیں، صرف اس بات کا مطالعہ کر لیں کہ برطانیہ میں قدیم درشے کا تحفظ کیسے کیا گیا اور قدیم علاقوں اور عمارتوں کو باقی رکھتے ہوئے جدید شہر کیسے بنائے گئے ہیں۔ بلا سوچ سمجھے بغیر منصوبہ بندی کیسے کچھ باتوں کے پیچے دوڑتے چلے جانے کا ہمارا رویہ ہے جس سے ہماری تہذیب و ثقافت کو شدید خطرہ ہے۔

آپ مجھ سے یہ سوال بجا طور پر کر سکتے ہیں کہ جب یہ سب ہورا تھا تو میرا رِ عمل کیا تھا؟ میرا رِ عمل بڑا سادہ تھا۔ پہلے تو میں چپ چاپ یہ سب دیکھتا رہا۔ صبح کے وقت شہر سے گزرنا مشکل ہوتا چلا گیا۔ بڑی بڑی مارکیٹیں پھیلتی رہی۔ رہائشی علاقے سکڑتے رہے۔ لوگ صدیوں کے ساتھ ایک دوسرے کے پہلو ب پہلو زندگی گزارتے ہوئے ایک ایک کر کے علاقے بدر ہوتے رہے۔ رہ جانے والے، جانوں والوں کو حسرت، تاسف اور ملال سے دیکھتے رہے۔ خود میرا خاندان کٹڑہ باشی میں تین پشتوں سے آباد تھا۔ دوسرے گھر انوں کا معاملہ بھی کچھ ایسا ہی تھا اور بعض علاقوں میں تو لوگ صدیوں سے آباد تھے۔ ایک ایک کر کے جگہ خالی کرتے رہے۔ پلازے، ڈکانیں، گودام بڑھتے رہے۔ رہائشی علاقوں میں رہنا مشکل ہو گیا۔ لوگ شہر

کے دوسرا علاقوں میں منتقل ہوتے رہے۔ ایک دن میں نے بھی اپنا سامان انٹھایا، والدین کو لیا اور علی پارک میں آباد میں آبسا۔ اس کے علاوہ میں کر بھی کیا سکتا تھا۔ میں اس تجارتی اور کاروباری دباؤ کا سامنا کیسے کرتا۔ اس صورتِ حال میں اپنے تحفظ کے لیے کے وکیل کرتا، کس سے منصفی چاہتا۔ اگر میں تھانہ، پچھری جاتا تو جو میرا حشر ہوتا، آپ کو بتانے کی ضرورت نہیں۔ حکومت کے دوسرا اداروں کا حال بھی اس سے بچھے زیادہ مختلف نہیں۔ ہمارے سرکاری اداروں کے کرپٹ اور نااہل افسران اور اہل کار وہ بڑا خطرہ ہیں جس کے سامنے تہذیب و ثقافت بے دست و پانظر آتی ہے۔ سرکاری مکھموں میں پیشے لوگوں کی اکثریت اپنی ذاتی اغراض کے تحت کام کرتی ہے، جس کے نتیجے میں حکومتی عمل داری، رشوت، سفارش، بداعمالی اور ناالمیت کی یغماں بن چکی ہے اور کسی سماجی، تہذیبی یا تعلیمی عمل میں معاونت کرنے کے قابل نہیں رہی ہے۔

لاہور شہر میں ایک اہم تھوار "بنت" ہے جو صدیوں سے یہاں منایا جاتا رہا ہے۔ کیا اس کا تعلق ہندو مت سے ہے یا یہ ایک موکی تھوار ہے؟ یہ بحث بھی بہت پرانی ہے۔ اس کے باوجود لاہور میں بنت منانے کا سلسلہ چند سال پہلے تک جاری تھا۔ کوئی مذہبی گروہ، کوئی نظر نظر لاہور کے رہنے والوں کو بنت منانے سے نہیں روک سکا تھا، مگر پھر رفتہ رفتہ اس میں تجارتی اور کرشم مفادات شامل ہونا شروع ہوئے۔ اب بنت کب ہوگی اس کا فیصلہ موسم نہیں کاہیت ایسوی ایشن کرتی ہے۔ یہ دیکھتے ہوئے کہ کس وقت ان کے تجارتی مفادات زیادہ تکمین پاسکتے ہیں۔ میں بنت منانے کا مخالف نہیں۔ خود میری انگلیوں پر ذور سے کٹنے کے نشانات موجود ہیں۔ چند سال پہلے جب حکومت نے پنگ اڑانے کے لیے اجازت نامے کا حصول لازمی قرار دیا تو میں نے خود اپنے سات سالہ بچے کے لیے وہ اجازت نامہ حاصل کیا۔ مگر اس کا کیا کیا جائے کہ خوشی کے اس تھوار میں اب معموم بچوں کا خون بھی شامل ہونے لگا ہے۔ ظاہر ہے کسی بھی تھوار کے نتیجے میں لوگوں کا خون بہانے کی اجازت نہیں دی جاسکتی۔ کاہیت ایسوی ایشن جو بڑے بڑے اخباری بیانات جاری کرتی ہے، کیا عدالت میں یہ لکھ کر دینے کو تیار ہے کہ

ڈور لگانے والا کوئی فرد تیز دھار کیمیکل شامل نہیں کرے گا اور اگر کسی بچے کی گردن کشے گی تو قتل کا مقدمہ ایسوی ایشن کے عہدیدار یا بستمنانے کے حامیوں کے خلاف کٹئے گا۔ بنت منانے کی حمایت شفافی تہوار کی آڑ میں کی جاتی ہے۔ لیکن لاہور شہر میں کتنے شفافی تہوار اور شفافی علامتیں تھیں جو مٹ گئیں اور ان کے لیے کوئی آواز نہیں اٹھی۔ یہاں دراصل تجارتی مفادات اور منافع خوری کی وجہ پر ایک جو اصل میں تہذیب و ثقافت کی سب سے بڑی دشمن ہے۔

عالیٰ سطح پر، عالمگیریت وہ مظہر ہے جس نے اس وقت ساری دُنیا پر اپنے اثرات مرتب کیے ہیں۔ دُنیا کے ہر معاشرے میں عالمگیریت کے حامی اور مخالفین موجود ہیں۔ عالمگیریت کے حامی کہتے ہیں کہ دُنیا ایک ”گلوبل ویچ“، میں داخل رہی ہے۔ ذراائع نقل و حرکت اور رسائل و رسائل نے ساری دُنیا کو ایک وحدت میں پروردیا ہے۔ آج کا انسان دوسرا علاقوں اور قوموں سے الگ ہو کر زندگی نہیں گزار سکتا۔ ایکشونک میڈیا اور کمپیوٹر، انترنیٹ نے لوگوں میں ایسی قربت پیدا کر دی ہے جس کا تصور بھی نہیں کیا جاسکتا۔ عالمگیریت عہد حاضر کی روح ہے جس سے گریز ممکن نہیں وغیرہ وغیرہ۔ کیا واقعی ایسا ہے؟ کہیں ایسا تو نہیں کہ عالمگیریت کے پروے میں مغربی، استعماری قوتیں جن کا سر برہا امریکا ہے، اپنے طرز زندگی اور اپنی طرز شفافت کو ساری دُنیا میں مسلط کر رہی ہوں تاکہ وہ بلماز احتمت ساری دُنیا کے وسائل پر قبضہ کر سکیں۔ عالمگیریت، عالمی استعمار کا شفافی ایجنسڈا ہے۔ اقتصادی ایجنسڈا ملٹی نیشنل کمپنیاں اور Transnation Capital ہے۔ اور عالمی استعمار کا سماجی مجاز NGOs ہیں جو تسری دُنیا میں حکومتی اداروں کے متوازنی ادارے بنا کر حکومتی عمل داری کو کمزور کرنی ہیں۔ فکری سطح پر عالمی استعمار Post-Modernism کے فلسفے کو آگے بڑھانا ہے جس کا مرکزی نقطہ یہ ہے کہ ساری دُنیا میں عظیم بیانیہ (Great Narrator) ختم ہو چکا ہے۔ قومی شناخت کی جگہ علاقائی شناخت کو ابھارا جا رہا ہے۔ قومی زبان کی جگہ مقامی زبانوں کو سامنے لایا جا رہا ہے۔ ایک عالمی زبان، ایک مقامی زبان درمیان میں پچھنچیں۔ با بعد جدیدیت، لوگوں کو ذاتی طور پر تیار کر رہی ہے کہ وہ اپنی قومی شناختوں پر اصرار چھوڑ دیں۔ اپنے شفافی درثی میں سے اُن عناصر کو منتخب

کریں جو مدد و نویت کے ہیں۔ کوئی عظیم بیانیہ موجود نہیں۔ ہاں عالمگیریت موجود ہے جو شاید عظیم عظیم بیانیہ (Great Narrator) ہے۔ عالمی ثقافت، عالمی زبان، عالمی طرزِ معاشرت اپنا لیا جائے گا تو دنیا عالمگیریت کے مظہر کا نمونہ بن جائے گی۔ تب شاید دنیا کے نقشے پر موجود جغرافیائی سرحدوں کو بدلتے کی اتنی ضرورت نہیں رہے گی کیونکہ عالمگیر ثقافت، مذہبی، ثقافتی، جغرافیائی اور اسلامی اختلافات کو نگل بچی ہوگی۔

ہمیں استعماری ایجنسنے کو سمجھنے کی ضرورت ہے۔ عموماً یہ بات کہی جاتی ہے کہ سرمایہ کو ملکی حدود کا پابند نہیں ہوتا چاہیے۔ کیونکہ اس سے دنیا میں ترقی کا عمل متاثر ہوتا ہے۔ سوال یہ ہے کہ کیا ترقی سرمائے سے ہوتی ہے یا اس کے لیے انسانوں کی ضرورت بھی پڑتی ہے۔ آزاد منڈی کی معیشت پابندیاں برداشت نہیں کرتی لیکن انسانوں کی نقل و حرکت پر بذریں پابندیاں اسی آزاد معیشت میں دیکھنے میں آ رہی ہیں۔ اگر سرمائے کے لیے سرحدیں کھوئی جاسکتی ہیں تو انسانوں کے لیے کیوں نہیں۔ اگر انسانوں کی آزادانہ نقل و حرکت سے ترقی یافتہ ممالک سماجی و تہذیبی ادارے متاثر ہوتے ہیں۔ آبادی کا نسب و تناسب درہم برہم ہوتا ہے تو سرمائے کی آزادانہ نقل و حرکت سے ترقی پذیر ممالک شدید متاثر ہوتے ہیں۔ ہم نے گزشتہ سالوں میں سرمائے کی نقل و حرکت سے ”ایشین نائیگر“ کی ہوا نکلتے دیکھی ہے۔ سرمائے کی نقل و حرکت کو آزادانہ ہوتا چاہیے کیونکہ یہ چند سرمایہ کاروں کے مفاد میں ہے لیکن انسانوں کی نہیں کیونکہ یہ سرمایہ کاروں کے مفاد میں نہیں۔ یہی معاشری عالمگیریت ہے۔

ثقافتی عالمگیریت کی ایک مثال ہمیں ”ولین نائیڈے“ کی ٹھیک میں نظر آتی ہے، جسے سرمائے اور تشوییری ذرائع کے زور پر ساری دنیا میں پھیلایا جا رہا ہے۔ اس دن کو منانے کے لیے بڑی سادی و دلیل دی جاتی ہے کہ یہ تو محبت کو عام کرنے کے لیے ہے۔ اس دن کے حوالے سے جو مقتضاد کہایاں آپ کو ذرائع ابلاغ اور انتہیت سے مستیاب ہیں، ان پر بھی بحث کرنے کی ضرورت نہیں۔ صرف یہ دیکھیں کہ عالمگیریت کے نام پر مشرقی ثقافتوں میں سے کتنی علمائیوں کو قبول کیا جا رہا ہے۔ مشرق میں تین بڑی اسلامی تہذیب، ہندو تہذیب، بدھ تہذیب موجود

ہیں۔ ان تہذیب یوں کی کتنی علامتوں کو عالمگیریت کے شفافی مظاہر کے مرکز میں جگہ دی گئی ہے۔ یہاں سوال یہ نہیں کہ لندن میں رہنے والے ہندو دیوالی مناتے ہیں اور امریکا میں رہنے والے مسلمان عید مناتے اور عاشورہ کا جلوس نکالتے ہیں۔ یہاں بات کسی تہذیبی مظہر کو بطور علامت قبول کرنے کی ہے۔ اگر عالمگیریت یک طرف عمل ہے اور یہ ہے تو پھر یہ مغربی استعماریت کو قابل قبول بنانے کا عمل تو ہو سکتا ہے، ساری دنیا کے لوگوں کو مساوی سمجھنے کا نہیں۔ لوگوں کو برابری کا درجہ دینا اور بات ہے اور انھیں ایک رنگ میں رنگنا دوسرا بات۔ شفافی عالمگیریت لوگوں کو ایک خاص رنگ میں رنگنے سے عبارت ہے اور اس سے ایشیا، افریقہ اور لاٹینی امریکا کی شفافتوں کو شدید خطرات درپیش ہیں۔

تہذیب و ثقافت کو درپیش خطرات میں بلاشبہ ایک بڑا خطرہ انتہاپسندی سے ہے۔ انتہاپسندی کسی بھی نوعیت کی ہو، وہ تہذیب و ثقافت سے متعادم ہوتی ہے۔ فکری انتہاپسندی ہو یا نظریاتی، سیاسی انتہاپسندی ہو یا سائنسی، اپنی اصل میں تہذیب و ثقافت مخالف ہوتی ہے۔ مذہبی انتہاپسندی بھی اس حوالے سے کوئی استثنی نہیں ہے۔ گذشتہ چند سالوں میں ہمارے معاشرے میں مذہبی انتہاپسندی میں اضافہ ہوا ہے۔ اس نے شدت پسندی کو فروغ دیا ہے اور اس میں تندید اور دربشت گروی بھی شامل ہوئی ہے۔ ۱۹۹۰ء کی وہائی میں پاکستانی معاشرے نے فرقہ وارانہ انتہاپسندی کے مظہر کو بڑی شدت سے برداشت کیا۔ ۲۰۰۱ء میں ہم دربشت گردی کے خلاف جنگ میں شریک ہوئے اور اس جنگ کو اپنے دروازوں کے اندر لے آئے۔ لیکن یاد رہے کہ دربشت گردی کے خلاف جنگ نے ہمارے معاشرے میں انتہاپسندی اور شدت پسندی کے عناصر کو زیادہ مضبوط کیا ہے۔ ترقی پذیر معاشروں میں مذہبی انتہاپسندی، عالمگیریت کے خلاف ایک رہ عمل کے طور پر سامنے آئی ہے جو استماری قوتوں کے استھان کے خاتمے کی آواز اٹھاتی ہے۔ اس لیے حکومتی اور عالمی ذرائع ابلاغ کی تمام تر کوششوں کے باوجود یہ عام آدمی کے اندر انتہاپسندوں کے خلاف رہ عمل پیدا کرنے میں ناکام رہی ہے۔ ترقی پذیر ممالک میں ہمیں حکمران اشرازیہ عالمگیریت کی کھلی یا در پرده حمایت کرتی دکھائی دیتی ہے۔ یہی حال استمار پسند

دانشوروں کا ہے جو روشن خیالی، بُرل ازم، سیکولر ازم انسان دوستی وغیرہ کے خوش کن نعروں کے پردے میں استعماری ایجنسی کے بڑھاتے ہیں۔ اس ایجنسی کے شدید مراحت انتہا پسند طبقے کی طرف سے آتی ہے جو مذہب کے حوالے سے ہمارے یہاں منظم ہے۔ اپنے تمام تر اختلافات کے باوجود عالمگیریت کے حامی اور مذہبی انجمن پسند دونوں تہذیب و ثقافت کو تشاءہ بناتے ہیں۔ ان کی حکمت عملی اور طریقہ کار میں اختلاف ہو سکتا ہے۔ لیکن اس سے ہمیں دھوکا نہیں کھانا چاہیے۔

دانشوروں کی ایک مخصوص لابی کی طرف سے جب طالبان کے خطرے کو بڑھا چڑھا کر پیش کیا جاتا ہے تو اس کا مقصد لوگوں کو خوفزدہ کر کے اس بات کے لیے آمادہ کرنا ہوتا ہے کہ لوگ استعماری ایجنسی کی حمایت کریں۔ ہم جانتے ہیں کہ امریکی استعمار نے گزشتہ چند سالوں میں کروزوں ڈالر میڈیا اور استعمار پسند دانشوروں میں تقسیم کیے ہیں اور طرح طرح کی تنظیمیں بنائی گئی ہیں تاکہ مختلف لیبل لگا کر ”مخصوص نظریات“ فروخت کیے جاسکیں۔ لیکن رائے عامہ کے جائزے یہ ظاہر کرتے ہیں کہ پوری دنیا میں بالعموم اور مسلم معاشروں میں بالخصوص ان مخصوص معاملات کی پذیرائی بہت کم ہوئی ہے۔ جب روشن فکر دانشوروں کے سامنے اس صورت حال کو پیش کیا جاتا ہے تو ان کی صورت دیکھنے کے قابل ہوتی ہے۔ جمہوریت کے حامی ہونے کے باوجود وہ برطانوگوں کو جاہل، کم عقل قرار دیتے ہیں اور یہ بھول جاتے ہیں کہ یہ جاہل اور کم عقل لوگ ہی ہیں جن کے فیصلے جمہوریت کھلاتے ہیں۔ ایسے میں وہ اشرافیت پسند (Elitist) فکر کے نمائندے بن جاتے ہیں جن کے پاس روشن فکری، عقلیت پسندی، انسانیت پسندی جیسی ادویات موجود ہیں جن سے علاج کرنا چاہتے ہیں۔ جب انہیں ان دانشوروں کی مثال دی، جنہوں نے سیکولر، بُرل ہوتے ہوئے عالمی استعمار کے خلاف آواز اٹھائی ہے تو وہ آئیں باسیں شاکیں کرنے لگتے ہیں۔ خود میری موجودگی میں ایک ممتاز روشن فکر دانشور نے اس بات کی مخالفت کی کہ ایڈورڈ سعید کی کتاب ”Cover Islam“ کا ترجمہ اردو میں کیا جائے۔ بقول استعمار پسند، انگریزی زدہ دانشور، ایڈورڈ سعید جیسے لوگوں کی مدد سے ”آن“ جیسے روشن فکر

دانشوروں کو مارا جاتا ہے۔ جبکہ حقیقت اصل میں یہ ہے کہ استعمار پسند دانشور، استعماری ہتھ کنڈوں کی حمایت یکلور، لبرل ازم کے لبادے میں کرتے ہیں اور جب ایڈورڈ سعید جیسے لوگوں کی تحریریں ان کے چہرے سے نقاب اٹا رہتی ہیں۔ ان لوگوں کا اصل چہرہ سب کے سامنے لے آتی ہیں۔

چند دن پہلے ایک دانشور نے ایک تقریب میں یہ فرمایا کہ اب تو یہ فیشن بن گیا ہے کہ امریکا اور استعمار کو برا کیا جائے۔ لوگوں نے بڑی حیرت سے اُسے سن۔ وہ صاحب یہ بھول گئے کہ فتنے تو اشرافیہ ایجاد کرتی ہے اور اشرافیہ چاہے پاکستان کی ہو، امریکی استعمار کی خلاف نہیں۔ اسی طرح ایک دوسرے صاحب نے فرمایا کہ اب امریکا استعمار نہیں رہا۔ کیونکہ اب استعمار اصل میں ملنی بیٹھل کپنیاں ہیں۔ ایسا رہ عمل دراصل اُس حلقة کی طرف سے آتا تھا، جو کبھی سو شلسٹ اور کیونٹ ہوتا تھا اور سویت یونین کے خاتمے کے بعد NGOs کا تنخواہ دار بن گیا۔ اگر اس بات کو تسلیم بھی کر لیا جائے کہ اصل استعمار ملنی بیٹھل کپنیاں ہیں تو اس سوال کا کیا جواب ہو گا کہ جب یہ کپنیاں ڈوبنے لگتی ہیں تو ۸۷۰ ارب ڈالر کا تسلیل آوث پیکچ گون لاتا ہے۔ جب ان کپنیوں کے مقادرات کو خطرہ لاحق ہوتا ہے، تو بھری بیڑا اس کا حرکت کرتا ہے۔ اُن فوجیوں کو تنخواہیں کون دیتا ہے جو استعماری ایجنڈے کی تجھیں کے لیے نکلتے ہیں۔ ظاہر ہے اس بالائی ساخت (Super Structure) کا کوئی نام تو ہو گا۔ عہد حاضر میں وہ نام ریاست ہائے متحدہ امریکا ہے۔

غیر ملکی مسلح مداخلت اور اُس کے جواب میں مسلح مزاحمت نے ہمارے پورے سماجی ڈھانچے کو شکست و ریخت سے دوچار کر دیا ہے۔ اس سے ہمارے سماجی اور انتظامی ڈھانچے میں پوری طرح کھل کر سامنے آگئے ہیں۔ ہمارا ریاستی ڈھانچے اُس دباؤ کا مقابلہ نے کے قابل نہیں جو اُسے دلوں اطراف سے برداشت کرنا پڑ رہا ہے۔ ہمیں افغانستان کے بعد پاکستان میں مسلح قسام کے نتیجے میں اپنے سرکاری ادارے ناکام اور پیچھے ہنٹے ہوئے محسوں ہوتے ہیں جو کچھ ایسا غلط نہیں ہے۔ اس کی وجہ یہ ہے کہ اس کرپٹ اور نااہل انتظامیہ میں اس

نوعیت کی صورتِ حال کا مقابلہ کرنے کی نہ تو سکت ہے، نہ صلاحیت۔ اس بات کو سمجھنے کی ضرورت ہے کہ ہمارے ملک میں طالبان کس علاقے سے بنے۔ انتظامی اصطلاح میں اسے فاما کہا جاتا ہے اور گذشتہ ۲۲ سال سے ان علاقوں میں پاکستانی قانون کی عمل داری نہیں۔ یہاں کے ملک اور سردار با اختیار ہیں۔ قبائلی طرزِ معاشرت میں لوگ اپنی زندگی گزارتے ہیں۔ تعلیم نہ ہونے کے برابر ہے۔ صحنی ترقی اور روزگار کے موقع محدود ہیں۔ سماجی ترقی کے نام پر قبائلی سرداروں کو نوازا جاتا رہا ہے جس کے باعث وہاں کا عام آدمی محتاجی کی زندگی گزارنے پر مجبور تھا۔ ہم نے ایک لمبے عرصے تک اس بات کی حوصلہ افزائی کی کہ وہاں کے لوگ سُکنگ کے ذریعے روزگار کمائیں۔ اس کے ساتھ پوسٹ کی کاشت، اس سے بننے والی انبیوں، چس اور پھر ہیر ون ہی لوگوں کی معاش ہو۔ ۱۹۷۶ء میں افغانستان میں روی فوجوں کی آمد سے ان علاقوں میں جہاد اور جنگ ایک نئے عامل کے طور پر داخل ہوئے۔ اسلحہ پہلے بھی ان علاقوں میں تیار کیا جاتا تھا، اب کھلے عام اس کی حوصلہ افزائی کی گئی۔ سویت فوجوں کے جانے کے بعد جب افغانستان میں مجاہدین نے حکومت بنائی تو امریکی ایمان پرشتو آبادی کے نمائندے گلبدین حکمت یار کو اقتدار سے دور رکھنے کی کوشش کی گئی۔ حکمت یار افغانستان کا وزیر اعظم تھا لیکن احمد شاہ مسعود اسے کابل میں داخل ہونے کی اجازت نہیں دیتا تھا۔ اس چپکش نے کابل میں مرکزی حکومت کو کمزور کیا اور علاقائی سرداروں کو مضمون کیا جنہوں نے من مانیاں شروع کر دیں۔ اس صورتِ حال میں افغانستان میں طالبان ظاہر ہوئے۔ ان کے روابط پاکستان میں بھی تھے۔

جب ۲۰۰۳ء میں امریکا نے طالبان حکومت ختم کی تو طالبان کابل سے نکلے، ان کی قدرتی پناہ گاہ پشتون علاقے تھے۔ یہ علاقے پاکستان کی سرحد کے ساتھ واقع ہیں۔ اور دونوں طرف کے لوگوں میں قبائلی اور خاندانی رشتہ داریاں ہیں جس سے صورتِ حال مزید چیزیں ہو گئی۔ اس میں ایک اور عوامل عرب ممالک اور دیگر ممالک سے آنے والے مجاہدین کا ہے جو ان علاقوں میں آباد ہو چکے ہیں۔ اس کے ساتھ ساتھ پورے پاکستان سے نظریاتی اور نرمی یا گانگت رکھنے والے افراد ہیں جنہوں نے ان جہادی تنظیموں سے عسکری تربیت لے رکھی ہے۔ ان پر جب

امریکا نے دباؤ ڈالا تو یہ پیچھے ہٹئے ہوئے طالبان کو سرحد کے اس طرف تباہ کرنے کی بجائے امریکی اور نیو افواج نے انہیں پاکستانی سرحد کے اس طرف آنے دیا تاکہ جنگ کو پاکستان کے اندر دھکیل کرو اپنا کام آسان کر لیں اور باقی کام پاکستانی فوج کرے۔

اس ساری صورتِ حال میں جب پاکستانی فورسز نے ان کے خلاف کارروائی کا آغاز کیا تو اس کا رو عمل آیا۔ یہ عمل اتنا شدید تھا کہ اب تک قابو میں نہیں آ رہا۔ بلکہ رفتہ رفتہ اس کا دائرہ کار بڑھ رہا ہے۔ جیسے جیسے فنا کے علاقوں میں ان عناد پر دباؤ بڑھے گا تو یہ لوگ بندوقتی علاقوں میں آئیں گے۔ جب یہ کہا جاتا ہے کہ طالبان آ رہے ہیں تو مجھے اس سے اس لیے اتفاق نہیں کہ طالبان امریکی فوج نہیں جسے باہر سے آتا ہے۔ وہ اسی معاشرے کا حصہ ہیں۔ ہمارے اندر موجود ہیں۔ ہم نے انتظامی اور سیاسی سطح پر جو گذشتہ ۲۰ سالوں میں کیا ہے، اُس نے طالبان کے لیے اس زمین کو ذرخیز ہنادیا ہے۔ جن علاقوں کو ہم نے معاشری اور سماجی ترقی کے عمل سے پیچھے رکھا تھا، وہ اب اپنے انداز میں آگے بڑھ رہے ہیں چونکہ اُن کا طرزِ زیست، قبائلی ہے۔ مذہب اسلام کی اُن کی اپنی تشریع ہے اس لیے ہماری اشرافیہ اُن کی پیش قدمی سے شدید خالف ہے۔ اب انہیں تہذیب و ثقافت خطرے میں نظر آ رہی ہے۔ لیکن یہ یاد رہے کہ یہاں تہذیب و ثقافت سے مراد لوگوں کی تہذیب و ثقافت نہیں کیونکہ اس کی پرواہ کے ہے۔ تہذیب و ثقافت سے مراد اشرافیہ کے طرزِ زیست کا وہ مغلوبہ ہے جو گذشتہ پندرہ، بیس سالوں میں عام ہوا ہے اور وہ طرزِ زیست ہے جو ایک، دو فیصد کا حصہ ہے۔

”تہذیب و ثقافت کو درپیش خطرات“ کے حوالے سے آخری بات یہ عرض کر دوں۔

اسلام کی جو تشریع طالبان یا اُن کے ملک کے لوگ کرتے ہیں، وہ پاکستان کی آبادی کی اکثریت کے لیے قابل قبول نہیں۔ اسلام وہ مذہب ہے جس نے اس کردہ ارض پر موجود عظیم ترین تہذیبوں میں سے ایک کو بیدا کیا۔ ہندوستان اور انڈونیشیا سے پہنچنے تک ایسے تہذیبی نمونے پیدا کیے جو آج بھی قابل تقلید ہیں۔ اس لیے مذہب اسلام میں تہذیب و ثقافت سے خاصت کا وہ عضور موجود نہیں جو بظاہر ایک محضی اقلیت کی طرف سے پیش کی جا رہی ہے۔ لیکن اصل مسئلہ

یہ ہے کہ پاکستانی عوام کی اکثریت دو محدود اقلیتوں کے درمیان پس رہی ہے۔ ایک طرف امریکی استعمار ہے جو فوجی ساز و سامان اور سائنس اور میکنالوگی میں اپنی برتری کے مل پر اس خطے میں اپنے استعماری ڈین اکن کونا فذ کرنا چاہتا ہے۔ دوسری طرف مذہبی انتہا پسندوں کی اقلیت ہے جو امریکی استعمار کی مخالف تو ہے لیکن اس کے ساتھ ساتھ وہ فکری سٹھ پر مذہب کی ایک مخصوص تعریف کرتی ہے۔ جہاں تک اس طبقے کی طرف سے امریکی استعمار کی مخالفت کی بات ہے اُس کی کھل کر حمایت کرنا چاہیے لیکن اگر یہ مذہبی اور شافعی معاملات میں تنگ نظری کو رواج دیے کی بات کریں تو اس کی مخالفت کرنی چاہیے۔ لیکن اس کے لیے ضروری ہے کہ ہم پاکستانی عوام کی اکثریت کے نقطہ نظر کو قبول کریں اور دونوں میں سے کسی بھی اقلیت کے نقطہ نظر کو قبول کرنے سے انکار کر دیں کیونکہ یہ بات طے ہے کہ چاہے طالبان ہوں یا استعمار پسند دانشور، دونوں ہی لوگوں کی تہذیب و ثقافت کے لیے حقیقی خطرہ ہیں۔